

ዶክተር

አድር ባዩ ዶክተር ፤ የሚያፈርሰው ዶክተር
ወለዋዩ ዶክተር ፤ ደለለውም ዶክተር
አስገንጣዩ ዶክተር ፤ አገር ሻጩ ዶክተር
መማር ሆነ መሰል ፤ እያደር መደንቆር ።

የሚፈራራም ዶክተር ፤ የሚንቀሳቀሱ
ተምሬያልሁ ብሎ ፤ የሚሞለቀቀው
ምህዋሩን ስቶ ፤ መንገድ የለቀቀው
ዘሎ ጥልቅ የሚል ፤ ጭራሽ በማያውቀው
መናቁን ሳያውቀው ፤ ሕዝብን የሚንቀው
በተገኘው መድረክ ፤ የሚዘባርቀው
ቀሽም ዋናተኛ ፤ የሚንቀጠቀጠው
እያደፈረሰ ፤ የሚያጨማለቀው
አትግሉ ሜዳ ፤ ማን ፈቶ ለቀቀው?

ቡከን ፤ አቋም የለሽ ፤ ዶክተር ወለዋዩ
የባዕድ ቅጥረኛ ፤ አገር አስገንጣዩ
ሆድና ስልጣንን ፤ አስልቶ ታጋዩ
አንደ አርጎ ዝንብ ጥልቅ ፤ ሁሉን አማሳዩ
ለማልድህ የሚለው ፤ ህዝብን ከገዳዩ
ምናል ከጨንቃው ፤ ቢወርድ ከለዩ ።

ሀክምና አዋቂ ፤ በንግድ ቢሆን ዶክተር
የሂሳብ ተማሪ ፤ ቁጥር በመቀመር
ኬሚስትሪ የፊዚክስ ፤ ጠፈር ቢመራመር
አንቱ የተባለ ፤ መሃንዲስ ኢንጂነር
በአርሻ አጽዋት ፤ መኮትኮት መቆፈር
የጸሃይ ደመና ፤ አዋቂ ስለ አየር
ህግና ጠበቃ ፤ ሙግት መክራክር
ተምሮ ለጥፋት ፤ አልጠቀመ ለገር
አለስፍራው ገብቶ ፤ ፖለቲካው መንደር
ሃራምባና ቆቦ ፤ እንዳሻ መዳከር
የተፈታ እንዳይኖር ፤ ሁሉ በመቋጠር
አፍ አለኝ ተብሎ ፤ እንዳሻ መተርተር
ትግል ያኮለሻል ፤ ጌታው አቶ ዶክተር
ጠልፎ ለመጣያ ፤ ጉድጓድ በመቆፈር
ሞያ አርጎ ይዘታል ፤ ታጋይ ፊት መገተር
በእንቅፋትነቱ ፤ ጧት ማታ መጮከር ።